

शराब दुकान हटाने अनोखा प्रदर्शन

महात्मा गांधी की वेशभूषा में शामिल हुए बच्चे

भोपाल (काप्र)।

भोपाल के सेमरा गेट साईराम कॉलोनी के लोगों ने गुरुवार से गांधीवादी तरीके से प्रदर्शन शुरू कर दिया। यह प्रदर्शन शराब दुकान की शिफ्टिंग न होने पर किया जा रहा है। इसमें महात्मा गांधी की वेशभूषा में छोटे बच्चे भी शामिल हुए।

जिस जगह पर शराब दुकान है, ठीक उसके सामने ही यह प्रदर्शन किया गया। ताकि, जिम्मेदार दुकान को शिफ्ट कर दें। बता दें कि दुकान की शिफ्टिंग को लेकर रहवासी सुंदरकांड का पाठ, राहगीरों को गुलाब के फूल और आबकारी विभाग की प्रतीकात्मक रूप से शव यात्रा तक निकाल चुके हैं। 18 दिन से यह प्रदर्शन चल रहा है।प्रदर्शन कर रहे जीतू मरोठिया ने बताया, दुकान हटाने की मांग को लेकर लगातार धरना प्रदर्शन कर रहे हैं। इससे पहले सद्बुद्धि के लिए हवन भी कर चुके हैं। बावजूद अब तक दुकान को



हटाने की पहल नहीं की गई। डॉ. अंबेडकर जयंती पर लोगों को शरबत भी पिलाया था। कॉलोनी के लोग पिछली 7 जनसुनावई में शराब दुकान

को दूसरी जगह पर शिफ्ट करने की भी मांग कर चुके हैं। कई महिलाएं हाथों में तख्तियां लेकर अफसरों के पास पहुंची थीं। महिलाओं ने जल्द दुकान

शांतिपूर्वक प्रदर्शन के बावजूद अब तक शराब की दुकान नहीं हटाई गई है। इसलिए अब उग्र प्रदर्शन करेंगे।

शिफ्ट नहीं होने पर आंदोलन करने की चेतावनी भी दी थी। उनका कहना है कि कई बार शराबी गंदी हरकतें करते हैं, जिससे बच्चों और महिलाओं को परेशानी होती है। कई बार शिकायत कर चुके हैं, लेकिन सिर्फ आश्वासन ही मिलता है। रहवासी विशाल कुरील, छोटू प्रजापति, शुभ जनता ने कहा कि

सीवेज नेटवर्क स्थापना हेतु भूमिपूजन

भोपाल (काप्र)। अमृत 2.0 योजना के तहत राजधानी के वार्ड क्र. 26 के अंतर्गत विभिन्न क्षेत्रों में लगभग 12 करोड़ रुपये की लागत से स्थापित होने वाले सीवेज नेटवर्क स्थापना हेतु विधायक श्री भगवानदास सबनानी एवं महापौर श्रीमती मालती राय ने विधिवत भूमिपूजन किया। इस अवसर पर बड़ी संख्या में गणमान्य नागरिक मौजूद थे।

गुरूवार को वार्ड क्र. 26 के सूरज नगर में आयोजित भूमिपूजन कार्यक्रम को संबोधित करते हुए विधायक भगवानदास सबनानी ने कहा कि हमारे शहर के नागरिकों ने जो विश्वास व्यक्त किया है और हमें सेवा का अवसर दिया है हम उस पर पूरी तरह से खरे उतरने का प्रयास कर रहे हैं और इसी तारतम्य में भारत सरकार एवं मध्यप्रदेश शासन की योजनाओं को क्रियान्वित करने का कार्य कराए जा रहे है। भारत



सरकार की महत्वकांक्षी योजना अमृत 2.0 के अंतर्गत सीवेज संबंधी कार्यों को स्वीकृति प्रदान की गई है जिससे शहर के अन्य क्षेत्रों के साथ ही वार्ड क्र. 26 के नागरिकों की सीवेज संबंधी समस्या समाप्त होगी। इस अवसर पर महापौर श्रीमती मालती राय ने कहा कि हम अपने शहर के नागरिकों की सुविधा एवं विकास हेतु संकल्पित होकर कार्य कर रहे हैं।

इसी तारतम्य में आज वार्ड क्र. 26 के अंतर्गत सूरज नगर,

सेवनिया गौड, बिसनखेड़ी, गौरागांव एवं आसपास के क्षेत्रों में 400 एम.एम. व्यास की लगभग 25 किलोमीटर सीवेज पाईप लाईन बिछाई जाएगी और लगभग 2756 घरों को सीवेज नेटवर्क से जोड़ा जाएगा।

इस योजना के पूर्ण होने से उक्त क्षेत्रों में सीवेज के सड़कों पर बहने की समस्या से निजात मिलेगी साथ ही भूजल भी प्रदूषित नहीं होगा और लगभग 15 हजार की आबादी लाभान्वित होगी।

दिग्विजय के दंगे भड़काने के बयान

उनका कबूलनामा: सारंग

भोपाल। सहकारिता, खेल एवं युवा कल्याण मंत्री विश्वास सारंग ने पूर्व मुख्यमंत्री दिग्विजय सिंह के दंगे भड़काने वाले वीडियो पर निशाना साधते हुए कहा कि आखिर दिग्विजय सिंह ने यह कबूल कर ही लिया कि 1992 में जो दंगे हुए थे वो कांग्रेस ने करवाये थे, जिसका षड्यंत्र कांग्रेस कार्यालय में बैठकर खुद उन्होंने ही रचा था। मंत्री सारंग ने कहा कि दिग्विजय सिंह कह रहे हैं बाबरी मस्जिद शहीद हुई और कांग्रेस अध्यक्ष रहते हुए दंगा फसाद मैंने करवाया, ये सुनिश्चित करता है कि इस देश में दंगा फसाद कराने के पीछे केवल कांग्रेस ही रही है, कांग्रेस नेताओं ने ही इस देश की आबोहवा खराब की है। उन्होंने कहा कि दिग्विजय सिंह ने जिस प्रकार से बाबरी मस्जिद होने की बात कही है इससे आपत्तिजनक बात कोई और नहीं हो सकती लेकिन उनके दिल की बात, उनका षड्यंत्र, उनकी जुबान से ही सामने आ गया जो हम कहते थे वो दिग्विजय सिंह ने ही कुबूल कर लिया। मंत्री सारंग ने कहा कि दिग्विजय सिंह का बयान उनका चाल, चरित्र और उनके कारनामों को उजागर करता है कि इस देश में प्रदेश में कहीं दंगे हुए तो उसे कराने वाले दिग्विजय सिंह ही है, कांग्रेस को इसपर जवाब देना होगा, उनके शीर्ष नेता खुद कुबूल कर रहे हैं कि उन्होंने दंगे फसाद कराये। उन्होंने कहा कि बाबरी को शहीद कहना पाकिस्तान परस्ती की बात करना है जो दिग्विजय हमेशा करते हैं, कांग्रेस को स्पष्ट करना चाहिए कि दिग्विजय सिंह ने दंगे कराये हैं तो क्या वे राज्यसभा सदस्य रहने लायक हैं।

पेज एक से जारी खबरों के शेष...

देश से नक्सलियों के....

योगदान रहेगा। ये अधिकारी जवान देश में शांति बनाए रखने में महत्वपूर्ण योगदान देते हैं। श्री शाह ने कहा कि किसी भी घटना विशेष के संबंध में जब उन्हें पता चलता है कि वहां पर सीआरपीएफ के अधिकारी जवान तैनात हैं तो वे निश्चित हो जाते हैं। क्योंकि उन्हें पता रहता है कि सीआरपीएफ जवानों की उपस्थिति में सफलता निश्चित है। सीआरपीएफ ने देश की एकता अखंडता बनाए रखने में कोई कसर नहीं छोड़ी है। जम्मू कश्मीर में धारा 370 हटाने के दौरान भी सीआरपीएफ को तैनात किया गया था। उन्होंने कहा कि सीआरपीएफ के जवानों ने जम्मू कश्मीर से लेकर पूर्वोत्तर और देश के अन्य हिस्सों में शांति व्यवस्था स्थापित करने में महत्वपूर्ण योगदान दिया है। श्री शाह ने इस अवसर पर देश के तत्कालीन गृह मंत्री सरदार वल्लभ भाई पटेल के कार्यों का स्मरण करते हुए कहा कि उन्होंने ही सीआरपीएफ को नया स्वरूप और ध्वज देने का काम किया था। श्री पटेल ने ही इस बल के चार्टर को चिह्नित किया। श्री शाह ने कहा कि इस बल के कारण दस साल में नक्सली हिंसा में 70 प्रतिशत की कमी आयी है। सीआरपीएफ ने मिशनों पर भी काम किया है। इस बल ने अब तक 2708 विभिन्न पदक हासिल किए हैं। कोरोना काल में भी सीआरपीएफ ने शानदार काम किया। सीआरपीएफ की अन्य अनेक उपलब्धियां हैं। उन्होंने बताया कि वेतन एवं भत्तों में सुधार के लिए केंद्र सरकार ने एक आयोग का गठन किया है। जवानों की समस्याओं को दूर किया जा रहा है। श्री शाह ने कहा कि अब सीआरपीएफ में महिलाओं की भी भर्ती हो रही है। इसके पहले श्री शाह ने सीआरपीएफ के अधिकारियों और जवानों को विभिन्न वीरता पदक प्रदान किए। उन्होंने भव्य और आकर्षक परेड की सलामी ली।

मौजूदा वक्फ में पांच मई

शामिल हैं। इनके अलावा ऑल इंडिया मुस्लिम पर्सनल लॉ बोर्ड, जमीयत उलेमा-ए-हिंद, द्रविड़ मुनेत्र कण्गम, इंडियन यूनियन मुस्लिम लीग, वायएसआरसी पार्टी, समस्त केरल जमीयत उलेमा, भारतीय कम्युनिस्ट पार्टी और एसोसिएशन फ़ॉर प्रोटेक्शन ऑफ सिविल राइट्स समेत कई संगठनों और लोगों की ओर से भी याचिकाएं दायर की गई हैं। केंद्र की ओर से सॉलिसिटर जनरल तुषार मेहता ने सुप्रीम कोर्ट को बताया कि सरकार लोगों के प्रति जवाबदेह है और उसे वक्फ मुद्दे के बारे में कई ज्ञापन मिले हैं। उन्होंने आरोप लगाया कि पूरे गांव और बड़ी मात्रा में जमीन को वक्फ घोषित कर दिया गया है, जिससे यह एक महत्वपूर्ण विधायी मामला बन गया है। मेहता ने तर्क दिया कि वक्फ (संशोधन) अधिनियम पर रोक लगाना एक कठोर

कदम होगा और अदालत से अनुरोध किया कि वह सहायक दस्तावेजों के साथ प्रारंभिक प्रतिक्रिया दाखिल करने के लिए एक सप्ताह का समय दे, जिसमें कहा गया कि मामले पर विस्तृत विचार की आवश्यकता है।

कोई शक्ति राष्ट्रपति को

हैं। संविधान की रक्षा करने के लिए और संविधान का संरक्षण करने के लिए, वह भारत के राष्ट्रपति, सशस्त्र बलों के सर्वोच्च कमांडर की शपथ है। उन्होंने कहा कि हाल के न्यायालय के एक निर्णय द्वारा राष्ट्रपति को एक निर्देश दिया गया है। उन्होंने कहा कि देश एक संकट की ओर बढ़ रहा है। इसके लिए सभी को अव्यक्त संवेदनशील होना होगा। यह किसी के समीक्षा दायर करने या न करने का सवाल नहीं है। उन्होंने कहा कि हमने इस दिन के लिए शपथ नहीं ली। राष्ट्रपति को एक समयबद्ध तरीके से निर्णय लेने के लिए कहा जा रहा है। उन्होंने कहा कि इस तरह तो एक दिन न्यायाधीश कानून बनाएंगे, कार्यकारी कार्य करेंगे, सुपर संसद के रूप में कार्य करेंगे और बिस्कुल भी जवाबदेही नहीं होगी क्योंकि देश का कानून उन पर लागू नहीं होता है। उन्होंने विधायिका की व्यवस्था के संबंध में कहा कि विधानसभा या संसद के किसी भी चुनाव में हर उम्मीदवार को संपत्ति घोषित करनी होती है। लेकिन न्यायाधीशों के लिए यह अनिवार्य नहीं है। उप राष्ट्रपति ने कहा कि हम ऐसी स्थिति नहीं रख सकते, जहां भारत के राष्ट्रपति को निर्देश दिया जाये। उन्होंने कहा कि संविधान के अंतर्गत न्यायपालिका के पास केवल एक अधिकार है, वह अनुच्छेद 145(3) के तहत संविधान की व्याख्या करना है। इसके लिए पांच या अधिक न्यायाधीश होने चाहिए। उन्होंने कहा कि जब अनुच्छेद 145(3) बना था तो उच्चतम न्यायालय में न्यायाधीशों की संख्या आठ थी और इनमें से पांच को निर्णय करना था, लेकिन अब न्यायालय में न्यायाधीशों की संख्या 30 है।

सौ देशों को रक्षा ...

रहे हैं। इस साल रक्षा निर्यात बढ़ाकर 30,000 करोड़ रुपए और साल 2029 तक 50,000 करोड़ रुपए करने का लक्ष्य है। उन्होंने बताया कि डिफेंस पीएसयू ने भी पांच सूचियां जारी की हैं। इनमें कुल 5,012 उत्पाद शामिल हैं। इनका ही उत्पादन अब अनिवार्य रूप से भारत में ही किया जाएगा। हम बेहद मजबूती के साथ, नियोजित तरीके से आत्मनिर्भर और मजबूत डिफेंस सेक्टर बनाने की तरफ आगे बढ़ रहे हैं। मेक इन इंडिया की ओर आगे बढ़ते समय घरेलू कंपनियों के हितों का भी ध्यान रखा गया। इसी कारण सरकार ने डिफेंस कैपिटल प्रोव्क्योरमेंट करने के लिए रक्षा बजट का 75 प्रतिशत, घरेलू कंपनियों से खरीद के लिए आरक्षित किया हुआ है।



भोपाल (हिनप्र)।

संस्कार वेलफेयर सोसाइटी द्वारा डॉक्टर बाबा साहेब अंबेडकर की जयंती पर प्रतिभा सम्मान समारोह का आयोजन किया। कार्यक्रम में समाज के 200 से अधिक प्रतिभागी उपस्थित थे जिन्होंने शिक्षा, खेल, संगीत, नाट्य मंचन जैसी विधाओं में कठ्ठ स्थान प्राप्त किया।

मुबारकपुर चौराहे पर पुल के नीचे कज्जों पर चला बुलडोजर

भोपाल (काप्र)। भोपाल के मुबारकपुर चौराहे पर गुरुवार को अतिक्रमण हटाने की बड़ी कार्रवाई की गई। यहां से एक दर्जन दुकानों को हटाया। हंगामा न हो, इसलिए भारी पुलिस बल मौजूद रहा।

तहसीलदार नरेंद्र परमार ने बताया कि मुबारकपुर चौराहे पर ब्रिज के नीचे लोगों ने अतिक्रमण कर रखा था। इन्हें हटाने के लिए पहले नोटिस जारी किए गए थे। बावजूद दुकानें नहीं हटाई गई। इसलिए गुरुवार को पुलिस और नगर निगम के अमले के साथ मौके पर पहुंचे। जेसीबी की मदद से अतिक्रमण को हटा दिया गया। ब्रिज के नीचे कई लोगों ने टीन शेड की दुकानें बना रखी थी। जहां रेस्टोरेंट, कैफे आदि का संचालन हो रहा था। हंगामे का शासन किया। इसलिए खासा पुलिस बल मौजूद रहा।

कार्यालय सम्पदा अधिकारी म.प्र. गृह निगम एवं असेसमेंटा विकास मंडल, प्रखेत्र-2, अयोधा नगर भोपाल आम सूचना

हाऊसिंग बोर्ड कोलोनौ, नेहरू नगर, भोपाल (म.प्र.) में स्थित शेड क्रमांक-एस/278 मण्डल द्वारा श्रीमती रंदिष फातमा पत्नी श्री इब्राहिम खान, पुत्री श्री अब्दुल शकुर सिद्दीकी के नाम से हस्तांतरित है। उक्त सम्पत्ति का विषय वितेलख पंजीयन कार्यालय से दिनांक 01/09/1998 को एवं लीज नवीनीकरण दिनांक 06/03/2025 को पंजीकृत किया गया है। उक्त सम्पत्ति की लीज समयावधि दिनांक 31/03/2043 तक वैध है। श्रीमती रंदिष फातमा पत्नी श्री इब्राहिम खान पुत्री श्री अब्दुल शकुर सिद्दीकी द्वारा उक्त सम्पत्ति श्रीमती नाजिया कोसर खान पत्नी श्री इमरियाज खान को वन वितेलख के माध्यम से दान कर दिया है। जिसका दान वितेलख दिनांक 31/03/2025 को पंजीयन कार्यालय से पंजीकृत है।क्रेता/ विक्रेता द्वारा आवदन, शपथ पत्र, संयुक्त शपथ पत्र दान वितेलख को छायाप्रति प्रस्तुत करते हुये उक्त सम्पत्ति श्रीमती नाजिया कोसर खान पत्नी श्री इमरियाज खान के पक्ष में हस्तांतरित करने हेतु दस्तावेज प्रस्तुत किया गया है। उक्त दस्तावेजो के आधार पर उक्त सम्पत्ति के हस्तांतरण की कार्यवाही की जा रही है। यदि उक्त सम्पत्ति के सम्बन्ध में किसी व्यक्ति/ उत्तराधिकारी/संस्था/ वित्तीय संस्था को कोई आपत्ति हो तो विज्ञप्ति प्रकाशन दिनांक से 15 दिवस के अन्दर लिखित रूप में गद्य संयुक्त के साथ इस कार्यालय में उपस्थित होकर प्रस्तुत करें। समयावधि समाप्त होने के पश्चात कोई आपत्ति स्वीकार नहीं की जावेगी एवं मण्डल नियमानुसार कार्यवाही करने हेतु स्वतंत्र रहेगा।

सम्पदा अधिकारी म.प्र. गृह नि. एवं अयो. वि. म. प्रखेत्र-1भोपाल

मप्र में 43 डिग्री पार पहुंचा पारा, और बढ़ेगी गर्मी

भोपाल (काप्र)।

मध्य प्रदेश के मौसम में उतार-चढ़ाव जारी है। एक बार फिर गर्मी का दौर शुरू हो गया है। प्रदेश का अधिकतम तापमान 43 डिग्री से ज्यादा दर्ज किया गया है।

प्रदेश के 19 शहरों में दिन का तापमान 40 डिग्री के पार पहुंच गया। इनमें सबसे गर्म नर्मदापुरम रहा, जहां तापमान 43.6 डिग्री दर्ज किया गया। प्रदेश में अगले 2 दिन तेज गर्मी का असर रहेगा। ग्वालियर, चंबल, इंदौर और उज्जैन संभाग के जिलों में हीट वेव यानी, लू भी चल सकती है। मौसम विभाग ने 18 अप्रैल तक तेज गर्मी की संभावना जताई है। इस दौरान बारिश के आसार नहीं है। पूर्वी हिस्से यानी, जबलपुर, रीवा-शहडोल संभाग में कहीं-कहीं बूंदबांदी हो सकती है।

मध्य प्रदेश मौसम विभाग के सीनियर वैज्ञानिक वेद प्रकाश ने बताया कि प्रदेश में अभी तीन सिस्टम एक्टिव है। इनमें दो साइक्लोनिक सर्कुलेशन और तीसरा ट्रफ शामिल हैं। 16 अप्रैल से पश्चिमी हिमालय क्षेत्र को नया वेस्टर्न डिस्टरबेंस (पश्चिमी विक्षोभ) प्रभावित कर सकता है। ऐसा होता है तो प्रदेश में दो दिन बाद असर देखने को मिलेगा। जिससे पारे में 2 से 3 डिग्री की गिरावट हो सकती है। मंगलवार को तेज गर्मी का असर रहे। इस कारण कई शहरों में दिन का पारा 40 डिग्री के पार पहुंच गया। रतलाम में

सबसे ज्यादा गर्मी दर्ज की गई। यहां अधिकतम तापमान 42.2 डिग्री सेल्सियस दर्ज किया गया। धार-नर्मदापुरम में 41.2 डिग्री, खंडवा में 41.1 डिग्री, शाजापुर-नरसिंहपुर में 40.6 डिग्री और खरगोन में तापमान 40.2 डिग्री सेल्सियस रहा। बड़े शहरों की बात करें तो उज्जैन में सबसे ज्यादा 40.8 डिग्री रहा। इंदौर में 40.1 डिग्री, भोपाल में 39.5 डिग्री, जबलपुर में 38.6 डिग्री और ग्वालियर में तापमान 37.7 डिग्री दर्ज किया गया।

तीसरे सप्ताह में उत्तर-पश्चिमी हवाओं के जोर पकड़ने के साथ इंदौर, भोपाल, ग्वालियर, चंबल, सागर, रीवा, नर्मदापुरम संभागों में न्यूनतम तापमान 25 से 27 डिग्री सेल्सियस के आसपास रहेगा। पूरे प्रदेश में दिन में अधिकतम तापमान 42 से 44 डिग्री सेल्सियस के बीच रह सकता है। 2 से 3 दिन लू चल सकती है। हल्की बारिश होने की संभावना है। जबकि चौथा सप्ताह मे उत्तर-पश्चिमी हवाओं के लगातार जोर पकड़ने के साथ न्यूनतम तापमान पूरे प्रदेश में सामान्य से 3-4 डिग्री अधिक यानि 27 से 30 डिग्री सेल्सियस तक रहेगा। दिन के साथ रातें भी गर्म हो जाएंगी। ग्वालियर, चंबल, सागर और रीवा संभाग में पारा 43-45 डिग्री जबकि इंदौर, उज्जैन-भोपाल सहित बाकी प्रदेश में 41 से 44 डिग्री सेल्सियस तापमान रह सकता है। बंगाल क्षेत्र में साइक्लोनिक सर्कुलेशन सिस्टम की वजह से अप्रैल के आखिरी में 3 से 4 दिन तक लू का असर रह सकता है।

थलसेनाध्यक्ष द्विवेदी ने सुदर्शन चक्र कोर का किया दौरा

भोपाल (हिनप्र)।

थलसेनाध्यक्ष जनरल उपेंद्र द्विवेदी ने सुदर्शन चक्र कोर की परिचालन तैयारियों की समीक्षा की। दौरे के दौरान, उन्हें मौजूदा गतिविधियों और आधुनिक तकनीकों के बारे में जानकारी दी गई।

उन्होंने सैनिकों से बात की और युद्ध के मैदान में उनकी क्षमता, प्रशिक्षण और नवाचार के प्रति समर्पण की प्रशंसा की। जनरल ने समाज और राष्ट्र निर्माण में महत्वपूर्ण योगदान देने वाले पांच पूर्व सैनिकों को वेटेनर अचीवर अवॉर्ड से सम्मानित किया।

दौरे के अंत में, जनरल द्विवेदी ने योद्धास्थल का दौरा किया, जहाँ उन्होंने भारतीय सेना की वीरता और इतिहास के बारे में जाना। यह स्थल जनता के लिए खुला एक रोचक और शैक्षिक अनुभव है, जो नागरिकों और सेना के बीच सहयोग को बढ़ावा देने और आने वाली पीढ़ियों को प्रेरित करने के उद्देश्य से बनाया गया है। जनरल ने



ब्रिगेडियर रामनारायण विनायक, वीएसएम (सेवानिवृत्त) पूर्व सैनिकों के कल्याण के लिए सक्रिय रूप से काम करते हैं। उन्होंने 300 से अधिक पूर्व सैनिकों के लिए एक सुरक्षा एजेंसी शुरू की, 1962, 1965 और 1971 के युद्धों की वीर नारियों के लिए ईसीएसएस लाभ सुनिश्चित किए और उदार पारिवारिक पेंशन के लिए आवाज उठाई। अपनी पत्नी के साथ, वे शौर्य स्मारक में शैक्षिक कार्यक्रमों के माध्यम से शहीदों की विरासत को बढ़ावा देते हैं।

कर्नल वैभव प्रकाश त्रिपाठी (सेवानिवृत्त) मध्य प्रदेश पूर्व सैनिक लीग के उपाध्यक्ष हैं। वे बैतूल में ओजस शिक्षण एवं प्रशिक्षण संस्थान से जुड़े हुए हैं, जो

पूर्व सैनिकों द्वारा चलाया जाता है और आदिवासी युवाओं को रक्षा बलों में शामिल होने के लिए प्रशिक्षण और शिक्षा प्रदान करता है। कर्नल के पी सिंह (सेवानिवृत्त) पूर्व सैनिकों और विधवाओं को कानूनी सहायता प्रदान करने के लिए जाने जाते हैं। वे बायोमेट्रिक जीवन प्रमाणन और स्पर्स से जुड़े मुद्दों को हल करने में मदद करते हैं। वे मुफ्त एसएसबी मार्गदर्शन भी प्रदान करते हैं और स्थानीय वृद्ध और विकलांग संगठनों का समर्थन करते हैं। नायक अनिल कुमार वर्मा (सेवानिवृत्त) अपने पैतृक घर को छात्रावास में बदलकर, बिलासपुर में वंचित आदिवासी बच्चों के लिए एक स्कूल की स्थापना की।

मोबाइल और कंप्यूटर से बढ़ रही आंखों में परेशानी

भोपाल (काप्र)।

आजकल हर किसी के लिए मोबाइल, लैपटॉप और कंप्यूटर शायद पहली जरूरत बन चुका है। लेकिन इसका बढ़ता उपयोग आंखों के लिए किसी खतरे से कम नहीं है।

फिलहाल स्थिति यह है कि लगातार मोबाइल और लैपटॉप के प्रयोग से अधिकांश लोगों की आंखें सूख रही हैं। जिससे आंखों की तमाम बीमारियां सामने आ रही हैं और लोगों की दृष्टि कमजोर हो रही है। इसलिए डॉक्टर आंखों की विशेष ध्यान रखने की सलाह दे रहे हैं। दरअसल, दुनिया भर में लगातार बढ़ते मोबाइल और कंप्यूटर के उपयोग में भारत तीसरे नंबर पर है। जहां आमतौर पर औसतन लोग हर दिन कम से कम 4 घंटे मोबाइल या कंप्यूटर और

लैपटॉप का प्रयोग करते हैं। इसके अलावा जो लोग कंप्यूटर से जुड़ी सेवाओं में पेशेवर हैं, उन्हें 8 से 10 घंटे तक स्क्रीन टाइम का सामना करना पड़ता है। जिसके चलते लोगों को अब तरह-तरह की आंखों से जुड़ी समस्याएं हो रही हैं।

नेत्र रोग विशेषज्ञ डॉ. मीता जोशी ने बताया कि दिनभर में मोबाइल फोन का उपयोग 2 से 3 घंटे से ज्यादा नहीं करना चाहिए। जबकि भारत में सामान्य तौर पर मोबाइल का उपयोग और स्क्रीन टाइम दोगुना से तीनगुना हो चुका है। इस स्थिति के चलते लगातार लोगों की आंखों में परेशानी आ रही है। जिसमें आमतौर पर आंखों में जलन, आंखें लाल रहना और आंखों में ड्राइनेस सबसे साधारण समस्या है।

कार्यालय सम्पदा अधिकारी म.प्र. गृह निगम एवं असेसमेंटा विकास मंडल, प्रखेत्र-2, अयोधा नगर भोपाल आम सूचना

अरविन्द विहार बागमण्डालिया हाऊसिंग बोर्ड कोलोनौ भोपाल में भूखण्ड/भवन क्रमांक एच.आई.जी.-1 462 मण्डल द्वारा श्री श्रेयाश दीक्षित आम्रमन श्री रामनाथ दीक्षित के नाम पर हस्तान्तरण आदेश क्र .3233 दिनांक 27/10/2004 को हस्तान्तरित किया गया है जिसका विषय वितेलख दिनांक 23/08/2004 को पंजीयन कार्यालय से पंजीकृत है। आवंटि द्वारा लीज नवीनीकरण दिनांक 14/10/2024 को उप पंजीयक कार्यालय में पंजीकृत करवा ली गई है क्रेता/विक्रेता द्वारा आवदन, परिचय पत्र शपथ-पत्र, संयुक्त शपथ-पत्र एवं मण्डल प्रारूप पर आवेदन प्रस्तुत करते हुये उक्त संपत्ति श्री राजेश वर्मा आम्रमन श्री कृष्ण चन्द्र वर्मा के नाम पर हस्तान्तरित करने हेतु दस्तावेज प्रस्तुत किये गये है एवं उप पंजीयक कार्यालय द्वारा उक्त संपत्ति का विषय वितेलख दिनांक 25/11/2024 को पंजीयन कार्यालय से पंजीकृत किया गया है। प्रस्तुत दस्तावेजो के आधार पर उक्त संपत्ति श्री राजेश वर्मा आम्रमन श्री कृष्ण चन्द्र वर्मा के नाम पर हस्तान्तरण का प्रकरण इस कार्यालय में विचाराधीन है। संबंध में यदि किसी व्यक्ति/उत्तराधिकारी/ या किसी संस्था को इस संबंध में कोई उक्त संपत्ति आपत्ति हो तो 15 दिवस के अन्दर लिखित रूप से मय संयुक्त के साथ इस कार्यालय को प्रस्तुत करें, समयावधि के पश्चात कोई भी आपत्ति स्वीकार नहीं की जायेगी एवं मण्डल नियमानुसार कार्यवाही करने हेतु स्वतंत्र रहेगा।

सम्पदा अधिकारी म.प्र. गृह नि. एवं अयो. वि. म. प्रखेत्र-2 भोपाल

न्यायालय नायब तहसीलदार, बैरागढ चिचली-वृत्त,तहसील कोलार जिला भोपाल म.प्र.

प्रकरण क्रमांक

इश्तहार

आवेदक अमित भटनागर आ. स्व. श्री प्रेम स्वरूप भटनागर निवासी प्लेट नं. 05 सागर प्रीमियम टावर कोलार द्वारा ग्राम बंजारी स्थित प्लेट नंबर 03 फाइन एन्कलेव क्षेत्रफल 575 वर्ग फुट का फौती के आधार पर नामांतरण किए जाने हेतु आवेदन प्रस्तुत किया गया है। अतएव आवेदक के उपरोक्त आवेदन के संबंध में किसी व्यक्ति /संस्था को आपत्ति हो तो इस इश्तहार के जारी होने के दिनांक 2/5/2025 के भीतर इस न्यायालय में स्वयं अथवा अपने अभिभाषक के माध्यम से आपत्ति प्रस्तुत कर सकता है। समयावधि पश्चात आपत्ति पर कोई विचार नहीं किया जावेगा। आ ज.दि.16.4.2025 को भेरे हस्ताक्षर एवं पदमुद्रा से जारी किया गया।

तहसीलदार तहसील कोलार,भोपाल

178